
Shri Pada Stava

श्रीपादस्तवः

Document Information

Text title : Shri Pada Stava

File name : shrIpAdastavaH.itx

Category : devii

Location : doc_devii

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2023

sanskritdocuments.org

శ్రీపాదస్తవః



భూమేరామోదనాథ ప్రదిశతి నిభృతస్మేరమీక్షావిశేషం
శేషోపాస్తస్థితాయాః కమితరి భగవత్యన్తరుజ్జుమ్భమాణం
కోపం సాపత్య్యలభ్యం విగమయితుముపాదాయ హస్తైశ్చతుర్భి-
ర్నీస్తం తేన స్వమూర్ధ్ని ప్రదిశతు కుశలం పాదపద్మం రమాయాః ॥ ౧ ॥

రేఖాభిర్యత్ సిరాభిః కిసలయమివ కల్పద్రుమస్యోపగూఢం
లేఖానాం శేఖరత్వం గతమత ఇవ యద్యచ్ఛోణప్రకాశమ్ ।
పాదద్వంద్వం రమాయాః ప్రణతజనమనః కామితార్థప్రదం తద్
దారిద్ర్యం దారయేన్నః కుసుమసమరుచా భాసమానం నఖాల్యా ॥ ౨ ॥

సిక్తం రక్షేరివ స్వైర్వపురురగపతేర్విశ్వరూపస్య విష్ణోః-
రధ్యాసోద్భూతసమ్మర్దనదలితకృతచ్చిద్రచర్మాన్తవాస్తైః ।
శోణీకుర్వన్తి భాసః శశరుధిరనిభా యత్ప్రసూతాః ప్రసూత్యై
భూయాద్ భూయః సమృద్ధేర్జలనిధిజనుషః పాదపక్ష్యేరుహం నః ॥ ౩ ॥

ఆదావామృత్యమానం కిసలయరుచిభిః కేశవస్యాఙ్గులీభిః
పశ్చాదాచుమ్భ్యమానం మృదు మృదుముఖపద్మేన శోణాఘరేణ ।
భూయశ్చాలిఙ్గ్యమానం దృఢతరమురసి ప్రాపయద్యాం కరాభ్యాం
భూయాద్ భూత్యై చిరం నః శిరసి వినిహితం పాదపద్మం రమాయాః ॥ ౪ ॥

క్షిప్తం క్షీరామ్బురాశేస్తటభువి పయసాం ఫేనపుణ్ణావృతాయాం
కేలీసఙ్ఘాఠకాలే భసితపరివృతాఙ్గారవద్ యద్ విభాతి ।
తన్నః సమ్మృజ్యమానం నమదమరవధూమౌలిభిః పాదపద్మం
శ్రీదేవ్యాః శ్రేయసే స్తాత్ ప్రణతిగతిభయాపద్రవత్కాన్తహస్తమ్ ॥ ౫ ॥

వక్షస్యక్షీణరాగం నిదధతి దయితే కుఙ్కుమేనేవ లిప్తం
కుర్వన్తి కాన్తిరేతత్ సుభగయతితరాం యత్ప్రసూతా నితాన్తమ్ ।
మూర్ధస్యేనం చ రత్నామ్బరరచితశిరశ్చాదనేనేవ గుప్తం
భార్గవ్యా భర్గముఖ్యైః పరిణుతమవతాత్ పాదపద్మం సదా నః ॥ ౬ ॥

అబ్జేరాతా ప్రవాలావలిరితి మునిభిరైవతైస్తత సంస్థా-

దుత్పన్నా కల్పవృక్షాదితి దితితనయైర్బాడవాగ్నేః శిఖేతి ।

నానానద్యాగమాసాదితమరుణపయోజన్యమిత్సన్యలోకై-

రవ్యాదుత్పేక్ష్యమాణం పదకమలయుగం పద్మజాయాశ్చిరం నః ॥ ౭॥

శ్రీపాదస్తవమేతద్ యే పఠన్తి ప్రాతరుత్థితాః ।

అష్టేశ్వర్యం భవేత్ తేషామాశ్చైవ హి న సంశయః ॥ ౮॥

ఇతి శ్రీశ్రీపాదస్తవః సమాప్తః ।

స్తోత్రసముచ్చయః ౨ (౮౮)

Proofread by Rajesh Thyagarajan



Shri Pada Stava

pdf was typeset on May 11, 2023



Please send corrections to sanskrit@cheerful.com

